



Kunsill Lokali L-Ghasri  
6, Triq Dun Karm Caruana, L-Ghasri GSR 1021  
Tel: 21558686 Fax: 21558655 email: ghasri.lc@gov.mt

*Ref. Nru. VII/16*

Minuti tal-Laqgħa Nru. 16 tal-Kunsill Lokali L-Għasri (is-Seba' Terminu), li nżammet nhar il-Hamis 03 ta' April, 2014 fis-7.00p.m. fl-Uffiċċju Amministrattiv tal-Kunsill.

Il-laqgħa kienet presjeduta mis-Sindku l-Av. Daniel Attard.

Membri oħra tal-Kunsill li kienu preżenti :

Is-Sur Emmanuel Mintoff	Viċi Sindku
Is-Sur Joseph Farrugia	Kunsillier
Is-Sur Frank Formosa	Kunsillier
Is-Sinjura Alexandra Maria Mifsud	Kunsilliera

Preżenti kien hawn ukoll l-Ambaxxatur għaż-Żgħażaġh is-Sur Mario Mizzi.

## **1. Talba**

Fil-bidu tal-laqgħa s-Segretarju Eżekuttiv u l-Kunsillieri qalu t-talba.

## **2. Qari u approvazzjoni tal-Minuti 7-15**

Inqraw il-Minuti tal-Laqgħat preċedenti, ġew approvati unanimament u ġew iffirmati mis-Sindku u s-Segretarju Eżekuttiv.

## **3. Mill-Minuti 7-015**

3.01 **Paragrafu 7.11** – Is-Sindku informa lill-Kunsill li fl-stess inħawi ta' Sqaq il-Qattus, John Mercieca talab biex isir ffit konkos biex jiġi livellat parti oħra tal-istess sqaq. Is-Sindku qal li John Mercieca se jagħmel ix-xogħol meħtieġ huwa stess u għalhekk il-Kunsill jorog biss il-materjal. Il-Kunsill qabel li għandu jsir dan ix-xogħol.

3.02 **Paragrafu 7.14** – Is-Sindku informa lill-Kunsill li Josephine Azzopardi ta' Triq il-Fanal talbet biex issir il-bankina mill-ġdid u mhux isir ffit siment taħt il-bankina kif kien diskuss u approvat fl-aħħar laqgħa. Is-Sindku qal li kien talab stima tax-xogħol li jrid isir minn għand Anthony Mintoff liema stima hija ta' €500. Din l-istima tinkludi ix-xogħol kollu li jrid isir iżda l-materjal irid jinxtara mill-Kunsill. Il-Kunsill qabel li għandha issir din il-bankina. Dwar il-madum tal-istess bankina s-Sindku ippropona li naraw x'madum hemm li jkun adattat għal bankini u ma jkunx jizloq. Il-Kunsill qabel li s-Sindku għandu jikkordina biex jinxtara l-madum u isir ix-xogħol meħtieġ.

#### **4. Financial Statements 2013 - Audited**

Il-Kunsill iddiskuta l-Financial Statements 2013 kif aġġustati mill-Awditur. Fil-fatt saru żewġ aġġustamenti mill-Awditur li l-Kunsill qabel magħhom. Il-Financial Statements 2013 ġew approvati unanimament.

#### **5. Attivitajiet matul il-jiem tal-Festa**

Il-Kunsill iddiskuta l-attivitajiet li għandhom jiġu organizzati matul il-jiem tal-Festa. Kif sar fis-snin preċedenti l-Kunsill qabel li għandna norganizzaw il-logħob għal kull eta u anke t-ġirijiet taż-żwiemel. Għalhekk il-Kunsill qabel li għandhom jibdew isiru l-preparamenti sabiex dawn l-attivitajiet ikunu jistgħu isiru.

#### **6. Offerta Nru 2014-01 - 'Rendering of Services'**

*F'dan il-ħin il-Viċi Sindku iddikjara li għandu interess pekunjarju u għalhekk ma ħax sehem f'din id-diskussjoni dwar l-offerta 'Rendering of Services'.*

Is-Sindku informa lill-Kunsill li l-Bord mahtur biex jevalwa din l-offerta kien iltaqa' u għadda r-rakkomandazzjoni tiegħu lill-Kunsill. Il-Bord ta' Evalwazzjoni irrakkomanda li l-ebda offerta ma' għandha tiġi aċċettata u għalhekk tinhareg' sejha mill-ġdid. Il-Bord ġibed l-attenzjoni li l-Bill of Quantities fid-dokument tal-offerta għandha tkun aktar speċifika u ma tithallix miftuħa kif kienet peress li tkun diffiċli għall-bord biex jasal għad-deċiżjoni. Il-Bord qal li ma setax jikkompara bejn rati ta' kuntratturi u ieħor għar-raġuni li l-ispeċifikazzjonijiet tal-makkinarju kienu differenti. Barra minn hekk l-offerta mitfugħha minn Paul Caruana ma kienx fiha garanzija bankarja u għalhekk din l-offerta m'hijiex valida. Iż-żewġ offerti l-oħra mitfugħa huma ta' Lorry Attard u Anthony Mintoff. Dawn iż-żewġ kuntratturi għamlu lista ta' makkinarju bir-rati għal kull makkinarju li għandhom huma. Il-Bord ta' Evalwazzjoni spjega li l-makkinarju li ikkwotaw iż-żewġ kuntratturi huma differenti minn ta' xulxin u għalhekk ma setax jagħżel liema huma l-aktar rati vantaġġjużi.

Il-Kunsill qabel mar-rakkomandazzjoni tal-Bord ta' Evalwazzjoni u għalhekk ebda offerta mhux se tiġi aċċettata. Il-Kunsill qabel li għandna nitolbu lill-Perit John Saliba sabiex jagħmel mill-ġdid il-bill of quantities li tkun speċifikament skond il-bżonnijiet tal-Kunsill u tinhareg' sejha mill-ġdid għall-offerti.

#### **7. Korrispondenza**

7.01 Memo 08/2014 – Protokoll tal-Bnadar fil-Festi Nazzjonali.

7.02 Memo 09/2014 – Applowdjar ta' Dokumenti fuq is-Sit [www.lc.gov.mt](http://www.lc.gov.mt).

7.03 Memo 10/2014 – Hruġ ta' Sejhiet għall-Offerti - Ċirkularijiet.

7.04 Memo 11/2014 – Migrazzjoni għall-Akkwist Elettroniku (Electronic Procurement)

#### **8. Hlas ta' Kontijiet**

Quddiem il-Kunsill tressqet l-iskeda ta' pagamenti nru 7-16 biex ikunu approvati mill-Kunsill. L-iskeda kif ipprezentata ġiet aċċettata mill-Kunsill. Kopja ta' din l-iskeda qed tinhemeż mal-minuti.

## 9. Materja oħra

- 9.01 Claire Saliba ta' Triq Ta' Ghammar talbet sabiex titranga l-bankina tagħha. Il-Kunsill qabel li jsir ix-xogħol meħtieġ mill-ħaddiema tal-Kunsill.
- 9.02 Joe Saliba ta' Triq il-Fanal talab biex isir ffit siment taħt il-bankina tiegħu biex ma jkomplix jitle' ħaxix ħazin. Il-Kunsill qabel li l-ħaddiema tal-Kunsill jagħmlu x-xogħol meħtieġ .
- 9.03 Is-Segretarju Eżekuttiv informa lill-Kunsill li sakemm jingħata l-kuntratt dwar servizzi għandu jkun hemm kuntrattur jew kuntratturi li inkunu nistgħu nordnaw xogħolijiet ta' emerġenza għandhom. Is-Segretarju Eżekuttiv semma kif din il-ġimgħa stess waqgħu żewġ kaptelli fi Triq it-Tamar u kien hemm periklu kbir għall-vetturi li jgħaddu minn din it-triq. Għalhekk kellu isir xogħol ta' emerġenza mill-ħaddiema tal-Kunsill iżda kien hemm bżonn servizz ta' trakk biex jingarr xi terrapien u anke biex ingibu l-kaptelli l-ġodda. Is-Segretarju Eżekuttiv qal li f'dan il-każ wara li ikkordina mas-Sindku ġie ikkuntattjat il-kuntrattur Anthony Mintoff. Il-Kunsill qabel li meta jinjalgħu xogħlijiet ta' emerġenza għandna inqabdu lil dan il-kuntrattur.
- 9.04 Il-Kunsillier Joseph Farrugia qal li fl-egħlieqi taħt Triq il-Fanal fl-inħawi fejn hemm il-Bring in Sites hemm l-ilma ħiereġ li jista' jkun tad-drenaġġ. Il-Kunsill qabel li għandna nirraportaw dan il-każ lill-Korporazzjoni għas-Servizzi tal-Ilma.
- 9.05 Is-Sindku ippropona sabiex fejn ingħata l-konkos fi Triq il-Knisja jeħel bank jew tnejn. Il-Kunsill qabel ma' din il-proposta.

Il-laqgħa li jmiss ġiet appuntata għal nhar il-Ġimgħa 09 ta' Mejju, 2014 fis-7.00p.m.

Il-laqgħa tal-lum intemmet fit-8.00p.m.

Av. Daniel Attard  
Sindku

Ruben Cassar  
Segretarju Eżekuttiv